

16-11-2016

ఉదయము మురళి

ఓంశాంతి

“బాప్ దాదా”

మధువనము

“ మధురమైన పిల్లలారా - ఉదయము ఉదయమే (అమృతవేళలో) లేచి తండ్రిని స్మృతి చేస్తే
సతోప్రధానంగా అయిపోతారు, అమృతవేళ సమయము చాలా మంచిది ”

ప్రశ్న:- ఆజ్ఞాకారి పిల్లల గుర్తులేవి?

సమా:- ఆజ్ఞాకారి పిల్లలు - సర్వ శ్రేష్ఠమైన తండ్రి మహావాక్యాలను శిరోధార్మముగా చేసుకుంటారు అనగా జీవితంలో ధారణ చేస్తారు. వారి ప్రవర్తన చాలా రాయల్ గా ఉంటుంది. వారు చాలా ధైర్యవంతులుగా ఉంటారు. విశ్వానికి అధికారులుగా అవుతామనే గుప్త నషా వారికి ఉంటుంది. ఆజ్ఞాకారి పిల్లలు తమ ఏ కర్మ ద్వారా కూడా బాప్ దాదాకు తలవంపులు తీసుకురారు. అవజ్ఞ చేయు పిల్లలు చాలా డిస్ సర్వీస్ చేస్తారు. ఆజ్ఞాకారి పిల్లలు సదా తండ్రిని అనుసరిస్తారు. ఎప్పుడూ విరుద్ధ కర్మలు చేయరు.

పాట:- ఆకాశ సింహాసనమును వదిలి రండి,..... (ఛోడ్ భి దే ఆకాశ సింహాసన్,.....)

ఓంశాంతి. మధురాతి మధురమైన ఆత్మిక పిల్లలు పాటలోని రెండు పదాలను విన్నారు. ఇప్పుడు తండ్రి ఇక్కడ ఉన్నారని పిల్లలు అర్థం చేసుకున్నారు. తండ్రి కూర్చుని సరియైన(రైటు) విషయాలనే తెలియజేస్తారు. ఎందుకంటే మనుష్యులు జ్ఞానము గురించి గానీ, ఈశ్వరునితో మిలనము చేయుట గురించి గానీ ఏ విషయాలైతే చెప్తారో అవన్నీ అసత్యాలే అని బాబా అంటారు. ఆకాశ సింహాసనమును వదిలి రండి,..... అని పాటలోని పదాలను విన్నారు. కానీ ఆకాశ సింహాసనము అనగా ఏమిటో ఎవ్వరికీ తెలియదు. పతితపావనుడు రానే రావాలి. భగవంతుడే లేడని కొందరు అంటారు. అంతా భగవంతుని నిమయమే అని మరికొందరు అంటారు. మరి వారు ఎందుకు వస్తారు? ఇప్పుడు తండ్రి వచ్చారని పిల్లలైన మీకు తెలుసు. కనుక ఈ భక్తిమార్గములోని గాయనాలు మొదలైనవి వినేందుకు మీరు ఇష్టపడరు. పతితపావనుడు వచ్చి తన పరిచయాన్నిచ్చి రచన ఆదిమధ్యాంతాల రహస్యాలను అర్థం చేయిస్తున్నారు. ప్రపంచములో ఇతరులెవ్వరికీ ఈ విషయాలు అర్థం కావు. ఇక్కడ కూడా ఎన్ని మతాల మనుష్యులున్నారు. మనుష్యులు పవిత్రముగా అవ్వడమనేది జరగదని అంటారు. భగవంతుడు రానంతవరకు పవిత్రంగా ఎలా అవ్వగలరు? పరమాత్మయే వచ్చి శిక్షణనిచ్చి, ఇందులో ఎంత గొప్ప ప్రాప్తి ఉందో తెలిపి ఉత్తేజపరుస్తారు. తండ్రి చెప్పున్నారు - “నావారిగా అయ్యి శ్రీమతమును అనుసరించుకుంటే శిక్షలు అనుభవించవలసి వస్తుందని మీకు తెలుసు.” చిన్న పిల్లల ప్రవర్తన బాగా లేకుంటే లాకిక తండ్రి చెప్పదెబ్బ వేస్తాడు. ఈ తండ్రి అలా చెప్పదెబ్బ వేయరు, కేవలం అర్థం చేయిస్తారు. రక్తముతో కూడా ప్రతిజ్ఞ వ్రాసి ఇస్తారు. అయినా ఓడిపోతారు. పవిత్రముగా అవుతే ఏమి లభిస్తుందో, పతితులంటే ఎవరిని అంటారో మనుష్యులకు తెలియనే తెలియదు. వికారాలకు వశమైనవారే పతితులు అని తండ్రి అంటారు. వికారాలను వదలుట అసంభవమని మనుష్యులు భావిస్తారు. దేవీదేవతలు సంపూర్ణ నిర్వికారులుగా ఉండేవారని చిత్రాలు చూపి వారికి చెప్పండి. అది నిర్వికారి ప్రపంచముగా ఉండేది కదా. పవిత్రంగా ఉన్నప్పుడు భారతదేశము ఎంత సంపన్నంగా ఉండేది! శివాలయముగా ఉండేది. వికారాలు లేకుండా ప్రపంచము ఎలా వృద్ధి చెందుతుందని మనుష్యులు చింతిస్తారు. అరే! జన సంఖ్య వృద్ధి చెందరాదని ప్రభుత్వము వారు ఎంతో కష్టపడ్డున్నారు. కానీ ప్రతి సంవత్సరము

పెరుగుతూనే ఉంది. తక్కువ అగుట చాలా కష్టము. ఇక్కడ అనంతమైన తండ్రి చెప్తున్నారు - ఒకవేళ మీరు పవిత్రులుగా అవుతే నేను మిమ్ములను స్వర్గానికి అధికారులుగా చేస్తాను. ఇది చాలా గొప్ప సంపాదన. మాయను జయిస్తే జగత్ జీతులుగా అవుతామని పిల్లలకు తెలుసు. రావణుని జయించి రామరాజ్యమును పొందుతారు. అక్కడ వికారాలు ఉండవు. ఆ వికారాలను మీరు జయించేశారు కదా. ఈ విషయాలను కొందరు చాలా కష్టముగా అర్థము చేసుకుంటారు. ఇవి లేకుండా ప్రపంచము ఎలా నడుస్తుంది అని అంటారు. ఇలా ఎవరైనా మాట్లాడితే వారు దేవదేవతా ధర్మము వారు కారని అర్థం చేసుకోండి. ఎక్కడికైనా మీరు ఉపన్యాసము ఇచ్చేందుకు వెళ్ళినప్పుడు భగవానువాచ - “కామము మహేశత్రువు. దానిని జయిస్తే మీరు జగత్పతులుగా అవుతారు” అని భగవంతుడు తెలియజేస్తున్నారని చెప్పండి. చాలా స్పష్టముగా తెలియజేయబడింది. కానీ వారు అర్థము చేసుకోరు లేక తెలిపించేవారికి తెలివలేదు. పిల్లలు ఇంకా రూపాయిలో 5 అణాల భాగము కూడా నేర్చుకోలేదని బాబా అనుకుంటారు. స్వయమే పూర్తి యోగులుగా అవ్వనందున శక్తి లేదు. సృతి ద్వారానే శక్తి లభిస్తుందని బాబా భావిస్తున్నారు. తండ్రి సర్వశక్తివంతులు కదా. యోగమనగా శక్తి కూడా లభిస్తుంది. చాలా మంది పిల్లలలో యోగము చాలా తక్కువగా ఉంది. సత్యమును కూడా వ్రాయరు. సృతి చార్టును నోట్ చేయుట కూడా కష్టమే. టీచర్లే చార్టు పెట్టకుంటే, విద్యార్థులు ఎలా పెడతారు? చాలా మంది విద్యార్థులు యోగములో అత్యంత తీక్షణంగా ఉన్నారు. ముఖ్యమైన విషయము తండ్రిని సృతి చేయుట. యోగము అనునది శాస్త్రాలలోని పదము. ఆ పదము విని మనుష్యులు తికమక పడతారు. యోగము నేర్పించడని అడుగుతారు. అరే! యోగము నేర్చుకునేది కాదు. ఉదయము ఉదయమే లేచి మీరే సృతి చేయాలి. కూర్చుని నేర్పించడానికి ఇందులో టీచరు అవసరమేముంది? కనుకనే సృతి అనే పదము సరియైనది. యోగము నేర్చుకునేది కాదు. ఈ అలవాటు చేసుకోరాదు. తండ్రి చెప్తున్నారు - స్వయాన్ని ఆత్మగా భావించి తండ్రిని సృతి చేస్తే సత్యప్రధానమైపోతారు. అవ్యతవేళ సృతి చేయుట చాలా మంచిది. భక్తి కూడా ఉదయమే లేచి చేస్తారు. ఇతను(బ్రహ్మ) కూడా తండ్రిని సృతి చేస్తారు. ఎందుకు చేస్తారు? ఎందుకంటే తండ్రి నుండి వారసత్వము లభించాలి. భలే భక్తి మార్గములో శివుని సృతి చేస్తారు కానీ వారి నుండి ఏమి లభిస్తుందో ఎవ్వరికీ తెలియదు. ఇది కేవలం పిల్లలైన మీకు మాత్రమే తెలుసు. ఇప్పుడు బాబా శ్రీమతమునిస్తున్నారు - మీ కళ్యాణమును చేసుకోవాలంటే నన్ను సృతి చేయండి. సృతి ద్వారానే శక్తి వస్తుంది. శక్తితో వికర్మలు వినాశనమౌతాయి. జ్ఞానముతో వికర్మలు వినాశనము కావు. జ్ఞానముతో పదవి లభిస్తుంది. సృతితో పతితుల నుండి పావనంగా అవుతారు. చాలామంది పిల్లలు 5 అణాల తలంపు కూడా చేయుట లేదు. కొందరు ఒక్క పైసా భాగము కూడా తలంపు చేయరు. ఇందులో చాలా శ్రమ ఉంది. విషయాన్ని వెంటనే గ్రహిస్తారు కానీ సృతిలో ఉన్నప్పుడే నావ ఆవలి తీరాన్ని చేరుతుంది. అప్పుడే జన్మ-జన్మల వికర్మలు వినాశనమౌతాయి తర్వాత పుణ్యాత్మలుగా అవుతారు. బాబా, మీరు వచ్చి పతితులైన మమ్ములను పావనంగా చేయండని పిలుస్తారు. అనేకమంది పావనంగా అవుతారు. కానీ సృతిలో ఎవరు బాగా ఉంటారో, వారే శ్రేష్ఠ పదవిని పొందుతారు. మీలో కూడా బంధనములో ఉన్నవారు చాలా సృతి చేస్తారు. సృతి ద్వారానే వికర్మలు వినాశనమౌతాయి. పవిత్రముగా ఉండుట అసంభవమని ఎవరైనా అంటే వారితో మాట్లాడనే మాట్లాడరాదు. భారతదేశము నిర్వికారిగా ఉన్నప్పుడు సత్యప్రధానంగా ఉండేది. పాపకార్మ బుద్ధిలో ఈ జ్ఞానము కూర్చోనుట చాలా

కష్టము ఎందుకంటే, స్మృతిలోనే కష్టముంది.

తండ్రి చెప్తున్నారు - గృహస్థ వ్యవహారములో ఉంటూ వారితో కూడా సంబంధాన్ని నిభాయించండి. వాస్తవానికి నియమాలు చాలా కఠినంగా ఉన్నాయి. మీరు జన్మ-జన్మలుగా పాపాత్మలకు దానము చేస్తూ పాపాత్మలుగానే తయారయ్యారు. ఇప్పుడు మీరు పాపాత్మలకు ధనాన్ని ఇవ్వరు. కానీ తాత వారసత్వమైతే అయితే ఇవ్వవలసి వస్తుంది. కనుకనే తండ్రి చెప్తున్నారు - మొదట మీరు అన్ని లౌకిక పనులను పూర్తి చేసి తర్వాత సమర్థతమైపోండి. ఇటువంటివారు కోటిలో ఏ ఒక్కరో వెలువడతారు. ఇది చాలా గొప్ప గమ్యము. తండ్రిని అనుసరించాలి. నిర్దోహులుగా అగుట సులభము కాదు(పిన్నమ్మ ఇల్లు కాదు). చాలా శ్రమ ఉంది. విశ్వానికి అధికారులుగా అవ్వాలి. ప్రాప్తి ఎంతో గొప్పది. కల్ల-కల్లము ఎవరైతే విశ్వానికి అధికారులుగా అవుతారో, వారే మరలా అవుతారు. డ్రామా రహస్యము కూడా కొందరి బుద్ధిలోనే కూర్చుంటుంది. షాహుకార్లు ఈ జ్ఞానమును చాలా కష్టముగా తీసుకుంటారు. పేదవారు వెంటనే - “బాబా, ఇదంతా మీదే ” అని అంటారు. తర్వాత వారు సేవ కూడా చేయాలి. పావనులుగా అయ్యేందుకు స్మృతి కూడా చేయాలి. లేకుంటే చాలా శిక్షలు తినవలసి వస్తుంది. శిక్షలు తింటే పదవి కూడా తగ్గిపోతుంది. స్మృతి చేయనివారు శిక్షలు అనుభవిస్తారు. జ్ఞానము ఎంత తీసుకున్నా, వికర్మలు వినాశనము కావు. దెబ్బలు తిని చిన్న పదవిని పొందుకొనుట వారసత్వము అనిపించుకోదు కదా. తండ్రి నుండి పూర్తి వారసత్వాన్ని తీసుకోవాలంటే తండ్రికి పూర్తి ఆజ్ఞాకారిగా అవ్వాలి. సర్వ శ్రేష్ఠులైన తండ్రి తెలిపిన మహావాక్యాలను శిరసా వహించాలి. కృష్ణుని ఆత్మ కూడా ఈ సమయములో వారసత్వము తీసుకుంటూ ఉంది. ఈ లక్ష్మీనారాయణులు అనేక జన్మల అంతిమ జన్మలో తండ్రి వారిని మరలా చదివించి వారసత్వమునిస్తారు. మీలో కూడా రాకుమారి - రాకుమారులుగా అయ్యేవారు ఉంటారు కదా. రాయల్ కులములో వచ్చే ఆత్మల నడవడికలు చాలా ధైర్యవంతముగా ఉంటాయి. వారికి గుప్త నామ ఉంటుంది. ఈ బాబా ఎంత సాధారణంగా ఉంటాడు. ఇక కొద్ది సమయము మాత్రమే ఉందని, నేను వెళ్లి విశ్వమహారాజుగా అవ్వాలని బాబా(బ్రహ్మ)కు తెలుసు. ఇతను(బ్రహ్మ) కూడా పతితముగా ఉండేవారు. ఇతను(బ్రహ్మ) తండ్రికి(శివబాబా) రథము. కనుకనే ఈ గద్దె పై కూర్చోవలసి పడుతుంది. లేకుంటే బాబా ఎక్కడ కూర్చోవాలి. ఇతను(బ్రహ్మ) కూడా మీ వలె విద్యార్థి చదువుతున్నారు. చాలా మంది పిల్లలు తండ్రిని గుర్తించలేదు. బాబా జతలో ధర్మరాజు కూడా ఉన్నారు. తండ్రి చెప్తున్నారు - నా ఆజ్ఞను ఒప్పుకోలేదంటే, నన్ను అవమానపరుస్తే ధర్మరాజు చాలా శిక్షలను ఇస్తారు. ప్రత్యక్షముగా మీరు నా ఆజ్ఞను లేక నా పుత్రుని ఆజ్ఞను ఉల్లంఘిస్తున్నారు. తండ్రికి ఒకే ఒక అపురూపమైన పుత్రుడు ఉన్నాడు. ప్రేమ ఉంటుంది కదా. ఇతడిని అవమానపరుస్తే చాలా శిక్షలు అనుభవించవలసి ఉంటుంది. కొద్దిగా ఆపదలు రానివ్వండి తర్వాత ఎలా పరుగెత్తి వస్తారో చూడండి. మీరందరూ పరుగెత్తుకొని వచ్చారు. ఇతను ఏ ఇంద్రజాలమూ చేయలేదు. ఇంద్రజాలికుడు శివబాబా. ఇతనిలో శివబాబా వస్తారని చాలా మందికి గమనముండదు. శివబాబా సన్ముఖములో మనము ఏదైనా వ్యతిరేకముగా ప్రవరిస్తే, తండ్రి ఇతను అయోగ్య పుత్రుడు అని అంటారు. ఇక్కడ డబుల్(ఇద్దరు) ఉన్నారు కదా. కనుకనే టెలిగ్రాంలో ‘బాప్ దాదా’ అని వ్రాస్తారు. బాప్ దాదా ఇద్దరూ ఒక్కటిగా ఎలా ఉన్నారని కూడా అర్థం చేసుకోరు. బాబా(తండ్రి/శివబాబా), దాదా (అన్న/బ్రహ్మ) ద్వారా వారసత్వమునిస్తున్నారు. మీరే ప్రారంభించాలి. బాప్ దాదా ఎవరో మీకు తెలుసు.

మీరు బాప్ దాదా అని ఎవరిని అంటారు అని ఎవరైనా మిమ్ములను అడుగుతారు. బాప్-దాదా ఒక్కరి పేరే అగుటకు సాధ్యము లేదు. కావున పిల్లలు యుక్తితో అర్థం చేయించాలి. మీరు ఎవరికైనా అర్థం చేయించేటప్పుడు శివబాబా దాదా(బ్రహ్మ) ద్వారా వారసత్వమునిస్తున్నారని, ఇప్పుడు వినాశము జరుగుతుందని వారి బుద్ధిలో కూర్చోవాలి. దానికంటే ముందు రాజయోగాన్ని నేర్చుకున్నారు, మీరు కూడా నేర్చుకోండి అని చెప్పండి. అర్థకల్పము ఏ తండ్రిని పిలిచారో, వారు జ్ఞానము ఇచ్చేందుకు వచ్చారని చెప్పాలి. ఇంత చెప్పినా ఇదంతా అర్థం చేసుకునేందుకు పుర్ణత(తీరిక) లేదని అంటారు. అలా చెప్తే మీరు దేవదేవతా ధర్మము వారు కాదు, మీ అదృష్టములో స్వర్గ సుఖము లేదని చెప్పండి. అంతేకాని మీరు తల వంచి నమస్కరించే పని లేదు. సన్యాసుల పాదాల పై పడతారు. ఇది గుప్తము కదా. వోను వోను చాలా ప్రభావము వెలువడుతుంది. ఆ సమయములో చాలా జనము ఉంటారు. ఆ గుంపు తొక్కిసలాటలో ఎంతోమంది మరణిస్తారు. ప్రధానమంత్రి మొదలైనవారి దర్శనము చేసుకునేందుకు ఎంత గుంపు నిల్చుకొని ఉంటుంది. ఇక్కడ తండ్రి పిల్లల జతలో ఎంత గుప్తముగా కూర్చుని ఉన్నారు! ఇక్కడ ఎవరిని చూస్తారు? ఇతడు వజ్రాల వ్యాపారి అని తెలుసు. బ్రహ్మ ద్వారా మనుష్య సృష్టిని ఎలా రచించారో శాస్త్రాలలో ఉన్నది. తండ్రి చెప్తున్నారు - నేను వీరిలో ప్రవేశించి రచిస్తాను. ఇది కూడా లిఖింపబడి ఉంది కానీ రాతి బుద్ధి గలవారికి అర్థము కాదు. తండ్రి వచ్చి పతితులను పావనంగా చేసి ఇక్కడి నుండి బదిలీ చేస్తారు. అంతేకాని నూతన రచనను రచించరు. ఇది పతితులను పావనముగా తయారుచేసే యుక్తి. విరాటరూప చిత్రము కూడా తప్పకుండా ఉండాలి. చిత్రము పెద్దదిగా ఉంటే, అర్థం చేయించేందుకు సులభమౌతుంది. రాతి బుద్ధి నుండి బంగారు బుద్ధిగా చేయుట అంత సులభమైన విషయము కాదు. కొందరు వేడి పెనము వలె వచ్చి చూసి వెళ్లిపోతారు. బ్రాహ్మణులలో ప్రజలుగా అయ్యే వారిగా ఉండినా, జ్ఞానము కొద్దిగానైనా బుద్ధిలో కూర్చుంటుంది. బ్రాహ్మణులైన మనమే మరలా దేవతలుగా, దేవతలైన మనమే బ్రాహ్మణులుగా అవుతాము. హమ్ సో, సో హమ్ అను అర్థాన్ని తండ్రి మనకు చాలా బాగా అర్థం చేయించారు. హమ్ సో అంటే ఆత్మయే పరమాత్మ అని వారంటారు. మనము ఆత్మలమని ఇక్కడ మీకు తెలుసు. ఆత్మలైన మనము మొదట బ్రాహ్మణులుగా, మరలా మనమే దేవతలుగా, మరలా మనమే క్షత్రియులుగా,..... అవుతాము. ఎన్ని రకాల వర్ణాలలో వస్తాము. మనము 84 జన్మల చక్రములో తిరుగుతాము. తర్వాత వచ్చేవారికి..... సుమారు ఎన్ని జన్మలు ఉంటాయో లెక్క తీయవచ్చు. చాలా బాగా బాబాకు ఇష్టమయ్యే విధంగా చిత్రాలను తయారు చేయాలి. చిత్రాలను తయారు చేసేందుకు సహాయోగము చేయగల 3-4 మంది మంచి పిల్లలుండాలి. ఖర్చు ఇచ్చేందుకు బాబా తయారుగా ఉన్నారు. తర్వాత హుండిని బాబాయే నింపుతారు. ముఖ్యమైన చిత్రాలను ట్రాన్స్లైట్ తో తయారు చేయాలి. వాటిని మనుష్యులు చూసి చాలా సంతోషిస్తారు. పూర్తి ప్రదర్శనీని అలా తయారు చేయాలి. కానీ పిల్లలను శక్తివంతులుగా చేసేందుకు బాబా చాలా కష్టపడవలసి వస్తుంది.

తండ్రి పృథియే ముఖ్యమైనది. పృథి ద్వారానే మీరు పతితుల నుండి పావనులై పావన సృష్టికి అధికారులుగా అయిపోతారు. ఇతర ఏ ఉపాయమూ లేదు. నడుస్తూ-తిరుగుతూ తండ్రిని పృథి చేయండి, చక్రమును పృథి చేయండి. మీ స్వభావము చాలా రాయల్ గా ఉండాలి. నడుస్తూ - నడుస్తూ కొందరిని లోభము, కొందరిని మోహము పట్టుకుంటుంది. కొందరు ఏదైనా ఇష్టమైన

వస్తువుకు వశమై ఉంటారు. అది లభించలేదంటే జబ్బు పడతారు. కనుక ఏ అలవాటుకూ వశము కారాదు. మంచిది.

మధురాతి మధురమైన ఆత్మికపిల్లలకు మాత - పిత, బాప్ దాదాల ప్రయస్కృతులు మరియు గుడ్ మాల్చింగ్

అత్మిక పిల్లలకు ఆత్మిక తండ్రి నమస్తే.
ధారణ కొరకు ముఖ్య సారము:-

1. తమ కళ్యాణము చేసుకునేందుకు తండ్రి ఆజ్ఞను అంగీకరించాలి. బాప్ దాదా ఆజ్ఞను ఎప్పుడూ ఉల్లంఘించరాదు. లోభ వశమైన, మోహ వశమైన అలవాట్లను ఉంచుకోరాదు.
2. మీ స్వభావాన్ని చాలా రాయల్ గా చేసుకోవాలి. ఉదయము ఉదయమే అమృతవేళ లేచి తండ్రిని స్మృతి చేసే అలవాటు చేసుకోవాలి.

వరదానము:- “ఒక్క తండ్రి ప్రేమలో లీనమై ఉండి సదా ఉన్నతమయ్యే కళను

అనుభవము చేసే సఫలతామూర్తి భవ ”

సేవలో గానీ, స్వయంలో గానీ ఉన్నతి చెందే కళలో సఫలతకు ముఖ్య ఆధారము - ఒక్క తండ్రి పై ఎడతెగని ప్రేమ. ఒక్క తండ్రి తప్ప ఇంకేదియూ కనిపించరాదు. సంకల్పములోనూ బాబా, మాటలోనూ బాబా, కర్తవ్యంలో కూడా బాబా తోడు. ఇటువంటి లవలీన ఆత్మ ఒక్క మాట మాట్లాడినా ఆ స్నేహపూరిత మాట ఇతర ఆత్మలను కూడా స్నేహములో బంధించి వేస్తుంది. ఇటువంటి లవలీన ఆత్మ నోటి నుండి వెలువడిన ఒక్క బాబా అను శబ్దమే ఇంద్రజాలము వలె పని చేస్తుంది. వారు ఆత్మిక ఇంద్రజాలి కులైపోతారు.

సోగ్గన్:- “అంతర్ముఖాలై లైట్ - మైట్ రూపంలో స్థితమయ్యేవారే

యోగయుక్త ఆత్మలు ”